

Árni Olafson, formaður í Oljuráðleggingarnevndini:

-Hatta var nøktandi

Formaðurin í Oljuráðleggingarnevndini heldur tað vera sera áhguavert, at øki norðan fyri 62 breiddarstig eisini hava áhuga hjá oljufeløgnum

JAN MULLER

-Eg haldi, at tilmælini frá oljufeløgnum um áhuga-verðar teigar á føroyskum øki er ógvuliga nøktandi. Hatta sigur Árni Olafson, formaður í Oljuráðleggingarnevndini. Tað var hon, sum í fjór. beyð oljufeløgum at taka lut í fyrsta tilmælisumfarinum á Føroyaleiðini.


Árni Olafson er fegin um,

at tilmælini ikki bert eru koncentrerad um nakrar ávisar teigar ella øki men er víða um kring Føroyar.

Hann viðgongur, at hann er bilsin av onkrum av tilmælunum, men vil tó ikki siga nærri hvørjum. Sjálvur heldur hann, at tað, sum er vert at biða merki í, er, at tilmæli eru heilt norður um Føroyar. Fleiri av teigunum liggja sostatt norðan fyri 62 breiddarstig.

Higartil hevur størsti áhugin annars verið fyri økjum sunnan og eystan fyri Føroyar.

Árni Olafson er fegin um, at eisini øki norðan fyri Føroya hava áhuga fyri oljufeløgini.



Sluppu ikki at drepa

Mikudagin kom fleiri mastarhvalir inn á Gøtuvatn og lógu allan dagin har og spældu sær í góðveðrinum.

Tað stóð nógv á summum gotumonnum at sleppa at drepa, men har var einki at gera. Mastarhvalurin er fríðaður, og tað er einki sum eitur at fáa undantak.

Meginreglan er, at allur hvalur er fríðaður. Undantøkin eru, at tað er loyvt at drepa grindahval, springara og hvesing, og tað er eisini loyvt at skjóta nysu.

Borgin sakk

Glasfibrubáturin Borgin sakk við hátábrugvarnar í Klaksvík týsnáttina. Eigarin hevði verið á útróðri mánadagin og var komin aftur týsnáttina við 5000 pundum.

Hann mátti biða til týsmorgunin at sleppa av við fiskin, men tá hann kom til hátin um morgunin var hann sokkin.

Óvist er hvør orsøkin til óhappið er.

Báturin, sum var tryggjaður, var alt fyri eitt tikin uppáttur.

Sterkari rúsevni

Løgreglan í Odense ávarar imóti tí teir rópa skitnum rúsevnum - t.v.s. eitt nú heroin, sum er sterkari enn tað plagar at vera.

Eftir bert 10 døgum eru 5 rúsevnismissnýttarar deyðir í Odense, og lögreglan heldur, at allir eru deyðir orsaka av heroini og kokaini, sum hevur verið sterkari enn teir hava væntað.

Allir teir deyðu hava havt royndir við rúsevnum, men eru hóast tikinir á bóli av hesum sterkari evnunum, sum nu eru at finna í býnum.

Vit ERU við har nakað hendir

bruttoskattur; kommunuskuld; arbeiðsloysi; fiskavirking



tíðindablaðið socialurin, box 76, 110 tórshavn, tel 11820, fax 14720